



## چانسٹر کا ضابطہ

نمبر: A-412  
صفحہ: 1 کا 1  
جاری شدہ: 9/13/05

زمرہ: طلبا  
موضوع: اسکول میں تحفظ

### تبدیلیوں کا خلاصہ

یہ ضابطہ A-412 مورخہ 5 ستمبر، 2000 کی جگہ پر نافذ العمل ہے۔

یہ اسکول میں ہونے والے کسی واقعے یا جرم کی صورت میں اسکول کے اہلکاروں کی رپورٹ کرنے اور اطلاع دینے سے متعلق لازمی تقاضوں کی وضاحت کرتا ہے۔ یہ پولیس یا دیگر تفتیشی ایجنسی کے ذریعہ طلباء اور عملے سے سوالات کرنے اور پولیس کے ذریعہ کسی طالب علم کو گرفتار کیے جانے کی صورت میں اسکول کی ذمہ داریوں کا بھی تعین کرتا ہے۔

### تبدیلیاں:

- رابطے کی معلومات کی تجدید کی گئی ہے۔



## چانسلر کا ضابطہ

نمبر: A-412  
صفحہ: 11 کا 1  
جاری شدہ: 9/13/05

زمرہ: طلبا  
موضوع: اسکول میں تحفظ

### خلاصہ

یہ ضابطہ چانسلر کے ضابطے A-412 مورخہ 5 ستمبر، 2000 کی جگہ پر نافذ العمل ہے۔ یہ ضابطہ اسکولوں میں تحفظ برقرار رکھنے کے سلسلے میں اسکول کے عملے کی ذمہ داریوں کی وضاحت کرتا ہے۔ یہ اسکول میں ہونے والے کسی واقعے یا جرم کے سلسلے میں لازمی طور پر کی جانے والی کارروائیوں کا بھی تعین کرتا ہے۔

### I. اسکولوں میں تحفظ

- A. پبلک اسکولوں کو طلباء، عملے اور والدین کے لئے محفوظ ماحول فراہم کرنا چاہئے۔ ایک ایسے تعلیمی ماحول کی تخلیق کے لئے پبلک اسکولوں میں اور آس پاس نظم و ضبط اور تحفظ برقرار رکھنا ضروری ہے جس میں طلباء اعلیٰ تعلیمی معیار حاصل کرسکیں، مدرسین ان معیارات کے مطابق تعلیم دے سکیں، اور والدین کو اطمینان ہو کہ یقینی طور پر بچوں کے تعلیم حاصل کرنے کے حق کی تکمیل ہوگی۔
- B. تحفظ اور بہتر نظم و ضبط برقرار رکھنا، اسکول کے تمام عملے، نیویارک شہر کے محکمہ پولیس، محکمہ تعلیم کے طلباء کے تحفظ اور انسدادی خدمات [Division of Student Safety and Prevention Services]، والدین اور طلباء کی اجتماعی ذمہ داری ہے۔
- C. پرنسپل اور اسکول کے حفاظتی اہلکار [School Safety Agent (SSA)] اسکول کے تحفظ سے متعلق معاملات میں ایک دوسرے سے رابطہ رکھیں گے اور تعاون کے ساتھ کام کریں گے۔ اس سلسلے میں وہ اسکول کی املاک میں ہونے والے کسی واقعے کی اطلاع فوری طور پر ایک دوسرے کو دیں گے۔
- D. اس ضابطے کے تحت مقرر کردہ دستورالعمل پر عملدرآمد لازمی ہے۔ اس دستورالعمل پر عمل نہ کرنے کے نتیجے میں تادیبی کارروائی کے ساتھ ساتھ ملازمت سے بھی نکالا جا سکتا ہے۔

### II. اسکول سے متعلق جرائم اور واقعات کی رپورٹ کرنے اور اطلاع دینے سے متعلق تقاضے

اسکول سے متعلق کسی قسم کے جرم یا واقعے کے ہونے پر اس کی اطلاع دینے اور رپورٹ کرنے سے متعلق درج ذیل مقررہ تقاضوں کی پابندی لازمی ہے۔ اسکول سے متعلق جرائم اور واقعات وہ ہیں جو اسکول کے املاک یا اس کے آس پاس کے علاقے میں واقع ہوں (جیسے، عمارت کے سامنے، یا اسکول



## چانسلر کا ضابطہ

نمبر: A-412  
صفحہ: 11 کا 2  
جاری شدہ: 9/13/05

زمرہ: طلباء  
موضوع: اسکول میں تحفظ

کے املاک سے باہر لیکن اسکول سے وابستہ، جیسے ایسا واقعہ جس میں اسی اسکول کے طلباء یا عملے ملوث ہوں۔

ذیل میں بیان کردہ اطلاعاتی تقاضوں کے ساتھ ساتھ، اسکول سے متعلق ایسے سنگین، مجرمانہ، غیر مجرمانہ، اور/یا طبی حادثات کے واقع ہونے کی صورت میں جس سے عوامی صحت و تحفظ پر اثر پڑ سکتا ہو یا وہ اہمیت کا حامل ہو (جیسے گولی مارنے، بم سے متعلق واقعات، بس حادثہ، خودکشی کی کوششیں)، سپرنٹنڈنٹ کے نامزد فرد کو لازمی طور پر محکمہ تعلیم کے ہنگامی اطلاعاتی مرکز [Emergency Information Center (EIC)] کو فون نمبر 935-3210-718 پر اطلاع دینی چاہئے۔ (براہ کرم چانسلر کا خصوصی سرکلر نمبر 7 مورخہ 7 جنوری، 1999 دیکھیں۔)

A. اسکول سے متعلق جرائم کی اطلاع دینے کے تقاضے

اطلاع سے متعلق درج ذیل تقاضوں کی تکمیل لازمی طور پر ذریعہ اطلاع سے قطع نظر اور رازداری کی درخواست کے باوجود کی جانی ضروری ہے۔ مستند سوشل ورکرز، ماہرین نفسیات اور SAPIS کو رازدارانہ اور مراعات یافتہ معلومات سے متعلق سوالات کے سلسلے میں قانونی خدمات کے دفتر [Office of Legal Services] سے رابطہ کرنا چاہئے۔

1. طلباء کے ذریعہ کیے گئے جرائم

ایسے تمام معاملات میں جہاں اسکول کا حفاظتی اہلکار (SSA) یا محکمہ تعلیم کے ملازمین (DOE) کو اس بات کی اطلاع دی جائے یا یہ الزام لگایا جائے کہ کسی طالب علم کے ذریعہ اسکول سے متعلق ایسا جرم سرزد ہوا ہے جس کی وجہ سے طلباء، عملے، یا اسکول کمیونٹی کے لئے خطرہ ہے تو، وہ فوری طور پر درج ذیل اقدامات کریں گے:

a. اگر اس واقعے کے سبب تحفظ سے متعلق فوری ہنگامی صورتحال پیدا ہو جائے تو، SSA/DOE لازمی طور پر فوراً پولیس کو مطلع کریں گے اور پھر پرنسپل/نامزد فرد کو اس کی اطلاع دیں گے۔

b. ایسے دیگر تمام حالات میں جس سے تحفظ کو فوری طور پر کوئی خطرہ درپیش نہ ہو، SSA/DOE لازمی طور پر پرنسپل/نامزد فرد کو واقعے کی اطلاع دیں گے۔ پھر، پرنسپل/نامزد فرد، پولیس اور SSA کو مطلع کریں گے۔ اس میں کوئی ایسی شق نہیں ہے جو SSA کو پولیس کو بھی اطلاع دینے سے باز رکھے۔



## چانسلر کا ضابطہ

نمبر: A-412  
صفحہ: 11 کا 3  
جاری شدہ: 9/13/05

زمرہ: طلبا  
موضوع: اسکول میں تحفظ

- c. مذکورہ بالا (a) اور (b) کے علاوہ، پرنسپل/ نامزد فرد لازمی طور پر والدین\* اور موزوں سپرنٹنڈنٹ کو اس کی اطلاع دیں گے۔
2. محکمہ تعلیم کے ملازمین کے ذریعہ کیے جانے والے جرائم
- ایسے تمام معاملات میں جہاں SSA/DOE کو محکمہ تعلیم کے کسی عملے یا اسکول کے پروگرام یا خدمات سے وابستہ افراد، جیسے رضاکاران، کے ذریعہ کوئی جرم کیے جانے کی اطلاع ملے یا ان پر ایسا الزام لگایا جائے، تو وہ فوری طور پر درج ذیل اقدامات کرے گا:
- a. اگر اس واقعے کے سبب تحفظ سے متعلق فوری ہنگامی صورتحال پیدا ہو جائے تو، SSA/DOE لازمی طور پر فوراً پولیس کو مطلع کریں گے اور پھر پرنسپل/ نامزد فرد کو اس کی اطلاع دیں گے۔
- b. ایسے دیگر تمام حالات میں جس سے تحفظ کو فوری طور پر کوئی خطرہ درپیش نہ ہو، SSA/DOE لازمی طور پر پرنسپل/ نامزد فرد کو واقعے کی اطلاع دیں گے۔ پھر، پرنسپل/ نامزد فرد، پولیس، سپرنٹنڈنٹ، SSA اور تفتیش کے خصوصی کمشنر برائے نیویارک شہر اسکول ضلع [Special Commissioner of Investigation for the New York City School District ("SCOI")] کو فون نمبر 510-1400 (212) پر مطلع کریں گے (اور جہاں الزامات میں جسمانی سزا کی صورتحال ہو وہاں دفتر برائے خصوصی تفتیش [Office of Special Investigations] کو)۔
- c. اگر کوئی طالب علم مشتبه مجرمانہ سرگرمی کا شکار ہوتو، پرنسپل/ نامزد فرد کے لئے والدین کو مطلع کرنا بھی ضروری ہے۔
3. محکمہ تعلیم کے ملازمین کے ذریعہ جنسی بدسلوکی
- محکمہ تعلیم کے ہر ملازم اور آفیسر کی مثبت ذمہ داری ہے کہ وہ محکمہ تعلیم کے افسران، ملازمین، یا اسکول کے پروگراموں یا خدمات سے وابستہ دیگر افراد، جیسے رضاکاران کے ذریعہ طلباء کے ساتھ جنسی بدسلوکی کی اطلاع اپنے پرنسپل/ سپروائزر اور SCOI کو دیں۔ اس ذمہ داری کا دائرہ اسکول کے احاطے کے اندر اور باہر کہیں بھی ہونے والی جنسی بدسلوکی تک ہے۔

\* اس ضابطے میں جہاں کہیں بھی "والدین" کی اصطلاح کا استعمال ہوا ہے، اس کا مطلب طالب علم کے والدین یا سرپرست یا طالب علم سے والدین یا نگران کا تعلق رکھنے والا فرد یا ایجنسی ہے۔



## چانسلر کا ضابطہ

نمبر: A-412  
صفحہ: 11 کا 4  
جاری شدہ: 9/13/05

زمرہ: طلبا  
موضوع: اسکول میں تحفظ

پرنسپل سپروائزر کو لازمی طور پر طلباء کے والدین سے رابطہ کرنا چاہئے۔ پرنسپل/ آفس کے سربراہ/ سپرنٹنڈنٹ اس طرح کے الزامات کے بارے میں کسی قسم کی معلومات اکٹھا نہیں کریں گے۔ یہ اس کی تفتیش نہیں کریں گے۔ جہاں مبینہ بدسلوکی کے سبب جرم کی صورتحال پیدا ہو جائے وہاں، پرنسپل/ سپروائزر لازمی طور پر پولیس کو مطلع کریں گے۔

#### 4. بنگامی طبی صورتحال

a. اگر کسی فرد کو فوری طبی توجہ کی ضرورت ہو تو، SSA/DOE لازمی طور پر EMS/ محکمہ آگ زنی کو پیغام دینے کے لئے 911 پر کال کریں گے۔ پھر SSA/DOE لازمی طور پر پرنسپل/ نامزد فرد سے رابطہ کریں گے جو لازمی طور پر ایک بار صحت سے متعلق تربیت یافتہ فرد کے ساتھ صورتحال کا جائزہ لے گا (جیسے، معاون صحت، نرس، معالج کے نائب)۔

b. اگر کسی طالب علم کو طبی توجہ کی ضرورت ہو تو، پرنسپل/ نامزد فرد لازمی طور پر والدین سے رابطہ کرے گا۔

c. اگر طالب علم کو اسپتال لے جایا جانا ضروری ہو اور والدین نہیں پہنچے ہوں تو، لازمی طور پر اسکول کے عملے کا کوئی رکن طالب علم کے ساتھ اسپتال جائے گا۔ اگر عملے کی چھٹی ہونے کے وقت تک والدین نہیں پہنچتے ہیں تو، عملے کا رکن لازمی طور پر پرنسپل/ نامزد فرد سے رابطہ کرے گا۔

#### 5. بچوں کے ساتھ بدسلوکی

a. ایسے تمام معاملات جس میں عملے کو معقول حد تک شبہ ہو کہ طالب علم والدین، نگہداشت کے لئے ذمے دار فرد، یا بچے کے گھر میں رہنے مستقل طور پر رہنے والے فرد، اسکول کے عملے کی جانب سے بچوں کے ساتھ بدسلوکی، غلط برتاؤ، یا بے توجہی کا شکار ہے تو وہ لازمی طور پر فوراً پرنسپل یا اس کے نامزد فرد کو اس کی اطلاع دے گا/ گی۔ پرنسپل/ نامزد فرد لازمی طور پر فوراً اس شبہ کی اطلاع نیویارک سینٹرل اسٹیٹ رجسٹر فار چائلڈ ایبوز اینڈ ملٹریٹمنٹ [New York Central State Register for Child Abuse and Maltreatment] کو فون نمبر 635-1522 (800) پر دیں گے۔ پرنسپل اور عملے کے رکن لازمی طور پر یہ یقینی بنائیں گے کہ یہ اطلاع چانسلر کے ضابطے A-750 کے مطابق دی جائے۔ اگر چائلڈ پروٹیکٹو سروس [Child Protective Service] کے کارکنان



## چانسلر کا ضابطہ

نمبر: A-412  
صفحہ: 11 کا 5  
جاری شدہ: 9/13/05

زمرہ: طلبا  
موضوع: اسکول میں تحفظ

3:00 بجے تک کوئی جواب نہیں دیتے ہیں اور اس بات کا تعین ہوجاتا ہے کہ گھر واپس بھیجے جانے کی صورت میں بچے کی زندگی اور/یا تحفظ کو یقینی خطرہ درپیش ہے تو، پرنسپل/ نامزد فرد، سپرنٹنڈنٹ/ نامزد فرد سے مشورہ کرنے کے بعد لازمی طور پر پولیس کی ہنگامی مدد حاصل کرنے کے لئے 911 پر کال کریں گے۔ (مزید تفصیلات کے لئے چانسلر کا ضابطہ A-750 دیکھیں۔)

b. ایسے تمام معاملوں میں جہاں اسکول کے عملے کو شبہ ہو کہ طالبعلم، مذکورہ بالا پیراگراف (a) میں بیان کردہ لوگوں کے علاوہ کسی اور فرد کے ذریعہ بدسلوکی کا شکار ہے تو، وہ فوری طور پر پرنسپل/ نامزد فرد کو اس کی اطلاع دیں گے۔ پرنسپل/ نامزد فرد طالبعلم کے والدین اور پولیس سے رابطہ کریں گے۔

B. اسکول سے متعلق واقعات کی اطلاع سے متعلق تقاضے

اگر SSA/DOE کے کسی ملازم کو اسکول سے متعلق کسی ایسے غیر مجرمانہ واقعات، حادثہ یا ہنگامی طبی صورتحال کے بارے میں معلوم ہوتا ہے یا وہ اسے دیکھتا ہے، جس کے لئے اسکول کے ذریعہ تادیبی یا دیگر قسم کی کارروائی اور/یا مرکزی/ سپرنٹنڈنٹ کو اطلاع دینے کی ضرورت ہو تو، درج ذیل کارروائیاں کرنا ضروری ہے:

1. اگر کسی فرد کو فوری طبی توجہ کی ضرورت ہو تو، SSA/DOE مذکورہ بالا II.A.4 میں بیان کردہ ضابطوں کی پابندی کرے گا۔
2. SSA/DOE لازمی طور پر پرنسپل/ نامزد فرد کو مطلع کرے گا۔
3. پرنسپل/ نامزد فرد لازمی طور پر اس بات کا تعین کرے گا کہ کس طرح کی، اگر کوئی ہو، تادیبی کارروائی یا بعد کی دیگر کارروائی کی جائے گی اور پھر وہ، طالبعلم کے ملوث ہونے کی صورت میں سپرنٹنڈنٹ اور والدین سے رابطہ کرے گا۔
4. اگر واقعے کے تحت جسمانی سزا ملنی ہو تو، پرنسپل لازمی طور پر خاص تحقیقات کے دفتر [Office of Special Investigations] سے رابطہ کرے گا۔

C. تحریری اطلاع سے متعلق تقاضے



## چانسلر کا ضابطہ

نمبر: A-412  
صفحہ: 11 کا 6  
جاری شدہ: 9/13/05

زمرہ: طلبا  
موضوع: اسکول میں تحفظ

اسکول سے متعلق جرائم اور واقعات یا اس واقعے کے نتیجے میں پہنچے والے صدمے کی مکمل اور درست اطلاع دینا، اسکول میں تحفظ اور نظم و ضبط قائم رکھنے کے لئے ضروری اقدامات ہیں۔

### 1. واقعات کی رپورٹیں

پرنسپل/ نامزد فرد کے لئے ضروری ہے کہ وہ اسکول سے متعلق تمام جرائم اور واقعات کے بارے میں 24 گھنٹوں کے اندر رپورٹ درج کریں۔\*

a. واقعات کی رپورٹ پرنسپل/ نامزد فرد کے ذریعے تیار کی جائے اور اس پر ان کے دستخط ہوں۔ جو کچھ ہوا ہے اسکی مکمل، واقعی بیان فراہم کرنے کے لئے واقعے کا بیان مناسب تفصیل کے ساتھ کیا جانا چاہئے۔

b. پرنسپل/ نامزد فرد لازمی طور پر ملوث فریقین اور گواہان کے دستخط شدہ اور ہاتھ سے تحریر کیے ہوئے بیانات حاصل کرے گا جس میں وقت، تاریخ اور وقوع کے مقام کا بیان ہوگا ساتھ ہی اس میں واقعات کی نوعیت اور ترتیب کی تفصیل بھی ہوگی۔

### 2. اسکول کے تحفظ سے متعلق واقعات پر NYPD رپورٹیں

a. SSA اسکول کے تحفظ سے متعلق واقعات پر NYPD رپورٹ تیار کرے گا، جس میں درج ذیل کے لئے طلباء کا نام شامل ہوگا: جرائم، نامناسب رویہ اور ہتھیاروں، ممنوع اشیاء، اور مجرمانہ نوعیت کی گینگ (مجرموں کے ٹولے) سے وابستہ سرگرمیاں۔ اگر SSA ان میں سے کسی زمرے کے واقعات میں ملوث یا اس سے آگاہ نہ ہوں تو، پرنسپل لازمی طور پر SSA کو طلباء کے ناموں کے ساتھ واقعے کی زبانی تفصیل فراہم کریں گے۔

b. SSA اسکول کے تحفظ سے متعلق واقعات پر NYPD رپورٹ تیار کرے گا، جس میں درج ذیل واقعات کی صورت میں طالب علم کا نام شامل نہیں ہوگا: غیر مجرمانہ طور پر آتشیں چیزیں رکھنا، غیر مجرمانہ مداخلت، مٹرگشتی کرنا، نامناسب برتاؤ، ہراساں کرنا۔ اگر SSA ان میں سے کسی زمرے کے واقعات میں ملوث یا اس

\* پرنسپل کے لئے محکمہ تعلیم کے احاطوں یا چانسلر کے ضابطے A-730 کے مطابق اسکول کی سرپرستی میں ہونے والے پروگراموں کے دوران ہونے والے تمام نقصانات (گزندہ تصدمات) کی ایک جامع رپورٹ رکھنا ضروری ہے جس میں طلباء، عملے کے اراکین، اور دیگر افراد ملوث ہوں۔



## چانسلر کا ضابطہ

نمبر: A-412  
صفحہ: 11 کا 7  
جاری شدہ: 9/13/05

زمرہ: طلباء  
موضوع: اسکول میں تحفظ

سے آگاہ نہ ہوں تو، پرنسپل لازمی طور پر SSA کو طلباء کے ناموں کے ساتھ واقعے کی زبانی تفصیل فراہم کریں گے۔  
c. SSA لازمی طور پر رپورٹ کی ایک نقل موزوں وسیلے سے اسکول کے سیفٹی ڈویژن آپریشن سینٹر کو بھیجی جائے۔

### III. طلباء کی گرفتاری

- A. اگر کسی واقعے کے سبب فوری طور پر حراست میں لینے کی ضرورت ہو تو SSA لازمی طور پر طالب علم کو گرفتار کرنے کے بعد پرنسپل کو مطلع کرے گا۔
- B. اگر واقعے کے تحت فوری طور پر گرفتار کرنا یا کوئی دوسری کارروائی کرنا ضروری نہ ہو تو، SSA اور/یا NYPD لازمی طور پر، طالب علم کو حراست میں لینے یا مجرمانہ طور پر ماخوذ کرنے سے پہلے، ممکنہ حد تک، پرنسپل/نامزد فرد سے رابطہ کرے گا۔
- C. طالب علم کے گرفتار ہونے کی صورت میں، پرنسپل لازمی طور پر فوراً والدین کو اطلاع دیں گے۔ اگر والدین نہیں پہنچ سکتے تو، پرنسپل لازمی طور پر گرفتار کرنے والے آفیسر سے درخواست کریں گے کہ اسکول کے عملے کا کوئی رکن طالب علم کے ساتھ تھانے جائے۔ اگر اس کی اجازت نہیں دی جاتی ہے تو، عملے کا ایک رکن (جو لازمی طور پر SSA نہ ہو) فوری طور پر وہاں جائے گا جہاں طالب علم کو لے جایا گیا ہے۔ طالب علم کے ساتھ یا اس کے پیچھے تھانے تک جانے والا عملہ لازمی طور پر کوئی ایسا فرد ہو جو اس واقعے میں ملوث نہ ہو جس کے نتیجے میں گرفتاری عمل میں آئی ہے۔ عملے کا رکن لازمی طور پر موزوں وقت تک یا اس وقت تک طالب علم کے ساتھ رہے گا جب تک کہ اسے اس کی مزید ضرورت باقی نہ رہے۔

### IV. پولیس یا دیگر ایجنسیوں کے ذریعے تفتیش

- A. طالب علم اور عملے کے ساتھ پوچھ گچھ
1. ایسی صورت میں جب پولیس اور دیگر تفتیشی ایجنسیاں کسی طالب علم کے ذریعے کئے جانے والے اسکول سے متعلق کسی جرم کی تفتیش کرنا چاہتی ہوں تو، لازمی طور پر پرنسپل/نامزد فرد انہیں اسکول کے عملے یا دیگر غیر طلباء گواہان اور عملے، یا دیگر غیر طلباء متاثرین کا انٹرویو لینے کی اجازت دیں گے۔ البتہ، پرنسپل/نامزد فرد کے ذریعے ان لوگوں پر سوالوں کے جواب دینے کے لئے دباؤ نہیں ڈالا جا سکتا۔



## چانسلر کا ضابطہ

نمبر: A-412  
صفحہ: 11 کا 8  
جاری شدہ: 9/13/05

زمرہ: طلبا  
موضوع: اسکول میں تحفظ

2. ایسی صورت میں جب پولیس اور دیگر تفتیشی ایجنسیاں اسکول سے متعلق جرم کے سلسلے میں کسی طالب علم سے پوچھ گچھ کرنا چاہتی ہوں تو، پرنسپل/ نامزد فرد لازمی طور پر طالب علم کے والدین سے رابطہ کرنے کی برآمدگی کی کوشش کریں گے۔ اگر اطلاع دے دی گئی ہو تو، پرنسپل/ نامزد فرد یا پولیس/ تفتیشی ایجنسی مزید کارروائی کے سلسلے میں والدین کی رائے معلوم کرنے کے لئے رابطہ کریں گی۔ اگر والدین کو کوئی اعتراض نہ ہو تو، پرنسپل/ نامزد فرد لازمی طور پر پولیس/ تفتیشی ایجنسی کو طالب علم کا انٹرویو لینے کی اجازت دیں گے۔ پرنسپل/ نامزد فرد کو انٹرویو کے دوران وہاں موجود رہنا چاہئے۔

3. جب پولیس/ تفتیشی ایجنسی اسکول سے متعلق جرم کے سلسلے میں کسی طالب علم سے سوالات کرنے کے لئے اسکول آتی ہے اور طالب علم کے والدین وہاں نہیں پہنچ پاتے ہیں تو، درج ذیل حالات میں پرنسپل/ نامزد فرد پولیس کو طالب علم سے بات کرنے کی اجازت دے سکتے ہیں:

a. اگر کسی ایسے طالب علم کے والدین نہیں پہنچ سکتے جس پر کسی جرم کے ارتکاب کا شبہ ہو تو، پولیس/ تفتیشی ایجنسی کو اس وقت تک طالب علم کا انٹرویو لینے کی اجازت نہیں دی جا سکتی جب تک کہ آفیسر یہ نہ بتائے کہ بدستور کسی بونے والے خطرے کا امکان موجود ہے۔ پرنسپل/ نامزد فرد اس بات کا تعین کرے گا کہ آیا کسی امکانی خطرے کا احتمال ہے۔ اگر انہیں شبہ ہو اور صورتحال فوری توجہ کی طالب نہ ہو تو، اسے لازمی طور پر قانونی خدمات کے دفتر [Office of Legal Services] سے رابطہ کرنا چاہئے۔

b. اگر کسی ایسے طالب علم کے والدین نہیں پہنچ سکتے جو ملزم نہ ہو (یعنی، متاثر فرد یا گواہ) تو، پولیس/ تفتیشی ایجنسی کو اس وقت تک طالب علم کا انٹرویو لینے کی اجازت نہیں ہوگی جب تک کہ ایسے حالات نہ ہوں جن کے تحت فوری طور پر انٹرویو شروع کرنا ضروری ہو۔ پرنسپل/ نامزد فرد اس بات کا تعین کریں گے کہ آیا صورتحال فوری توجہ کی طالب ہے۔ اگر انہیں شبہ ہو اور صورتحال فوری توجہ کی طالب نہ ہو تو، اسے لازمی طور پر قانونی خدمات کے دفتر [Office of Legal Services] سے رابطہ کرنا چاہئے۔



## چانسلر کا ضابطہ

نمبر: A-412  
صفحہ: 11 کا 9  
جاری شدہ: 9/13/05

زمرہ: طلبا  
موضوع: اسکول میں تحفظ

c. ایسے معاملات جن میں والدین کو مطلع کیے بغیر انٹرویو کیا جاتا ہے، پرنسپل/ نامزد فرد کا انٹرویو کے دوران موجود رہنا ضروری ہے۔ البتہ، پرنسپل/ نامزد فرد، کسی طالب علم کو اسکول میں اس طرح کا انٹرویو دینے کے لئے مجبور نہیں کر سکتا۔

4. ایسے معاملات جس میں پولیس یا دیگر تفتیشی ایجنسیاں بچوں کے ساتھ بدسلوکی کے الزامات کے سلسلے میں طالب علم سے والدین، سرپرست، یا نگران فرد کے خلاف پوچھ گچھ کرنا چاہتی ہوں تو، پرنسپل/ نامزد فرد لازمی طور پر انہیں سوالات کرنے کی اجازت دیں گے اور والدین، سرپرست، یا نگران فرد سے رابطہ نہیں کریں گے۔ ایسے معاملات جس میں پولیس اور دیگر تفتیشی ایجنسیاں بچوں کے ساتھ بدسلوکی کے الزامات کے سلسلے میں طالب علم سے، اسی گھر میں مستقل طور پر رہنے والے کسی فرد کے خلاف پوچھ گچھ کرنا چاہتی ہوں تو، پرنسپل، پولیس یا ایجنسی کے مشورے سے اس بات کا تعین کریں گے کہ آیا پوچھ گچھ والدین سے رابطہ کیے بغیر کیا جانا چاہئے۔ نامزد فرد لازمی طور پر سوالات کرنے کی اجازت دیں گے اور والدین، سرپرست، یا نگران فرد سے رابطہ نہیں کریں گے۔ کسی بھی معاملے میں، پرنسپل یا کسی ایسے فرد کو، جس کے ساتھ بچہ سہولت محسوس کرے، انٹرویو کے دوران موجود رہنا چاہئے۔ ایسے حالات میں والدین کی اجازت حاصل کیے بغیر، پولیس یا تفتیشی ایجنسیوں کو بچے کا ریکارڈ فراہم کیا جا سکتا ہے۔ (چانسلر کا ضابطہ A-750 دیکھیں۔)

5. جب پولیس یا دیگر تفتیشی ایجنسیاں طالب علم یا عملے کے ساتھ کسی طالب علم کے ذریعے کئے جانے والے ایسے جرم کے بارے میں پوچھ گچھ کرنا چاہتی ہوں جو اسکول سے متعلق نہ ہو تو، پرنسپل/ نامزد فرد لازمی طور پر اس بات کی درخواست کریں گے کہ پولیس یا دیگر تفتیشی ایجنسیاں غیر اسکولی اوقات میں یہ انٹرویو لیں۔ ایسے معاملات جس میں پولیس یا دیگر تفتیشی ایجنسیاں یہ بتائیں کہ ایسے حالات ہیں جن کے تحت فوری طور پر انٹرویو کرنا ضروری ہے تو، اسکول کے عملے کو مزید مشورے کے لئے قانونی خدمات کے دفتر سے رابطہ کرنا چاہئے۔ اگر ایسی پوچھ گچھ کی اجازت ہوتی ہے، لازمی طور پر اسے ایسے طریقے سے کیا جائے جس سے اسکول کو کم سے کم دشواری ہو۔

v. غیر قانونی اشیاء (ہتھیار، منشیات، وغیرہ) کی ضبطی اور رسید دینا



## چانسلر کا ضابطہ

نمبر: A-412  
صفحہ: 11 کا 10  
جاری شدہ: 9/13/05

زمرہ: طلبا  
موضوع: اسکول میں تحفظ

- A. پولیس کے ذریعہ کسی طالبعلم کو ممنوع اشیاء رکھنے کی وجہ سے گرفتار کیے جانے کی صورت میں، پولیس ضبط کیے جانے والے سامانوں کو اپنی تحویل میں لے گا اور اس کی رسید دے گی۔
- B. اسکول کے اہلکار لازمی طور پر NYPD کے رسید (املاک سے متعلق کلرک سے رسید) کی ایک کاپی طلب کریں گے۔
- C. اگر پولیس اسکول کی املاک میں پائے جانے والے ہتھیار کو اپنی تحویل میں نہیں لیتی ہے تو، درج ذیل ضابطوں کا اطلاق ہوگا:
1. پرنسپل/ نامزد فرد لازمی طور پر DOE کی رسید فارم اور لفافے کا استعمال کرتے ہوئے اس کی رسید تیار کریں گے۔ فارم پر تمام درکار معلومات فراہم کرنا ضروری ہے۔
  2. پرنسپل/ نامزد فرد لازمی طور پر فوراً DOE کے طلباء کے تحفظ اور انسدادی خدمات [Division of Student Safety and Prevention Services (DSS&PS)]، کو اطلاع دیں گے جو NYPD کے اسکول کے حفاظتی شعبے [School Safety Division] کے ذریعہ اس غیرقانونی چیز کو لے جائے جانے کا انتظام کرے گا۔
  3. NYPD کے اسکول کے حفاظتی شعبے کو لے جانے کے لئے دیے جانے سے پہلے ہتھیاروں کو محفوظ طور پر رکھا جانا ضروری ہے۔
  4. NYPD کے غیر قانونی چیز کو لے جانے کے لئے پہنچنے پر، پرنسپل/ نامزد فرد لازمی طور پر ایک مہر بند لفافے میں ممنوع چیز اور رسید انہیں سونپ دیں گے۔
  5. اگر کسی اسکول کو سپرٹنڈنٹ کے ذریعہ معطلی کی سماعت کے دوران ثبوت کے طور پر ممنوع اشیاء کی ضرورت پڑتی ہے تو، پرنسپل/ نامزد فرد کو DSS&PS سے رابطہ کرنا چاہئے جو ضروری انتظامات کر دے گا۔
- D. اسکول کی املاک میں بجنے والے اور دیگر مواصلاتی آلات لانا ممنوع ہے، تاوقتیکہ والدین پرنسپل/ نامزد فرد سے طبی وجوہات کی بناء پر اس کی پیشگی اجازت حاصل نہ کریں۔
- E. اگر اسکول بجنے والے/ مواصلاتی آلے کو ضبط کرتا ہے تو، پرنسپل/ نامزد فرد کو فوری طور پر طالبعلم کے والدین سے رابطہ کر کے اس بات کا انتظام کرنا چاہئے کہ والدین خود آکر آلے لے جائیں۔



## چانسلر کا ضابطہ

نمبر: A-412  
صفحہ: 11 کا 11  
جاری شدہ: 9/13/05

زمرہ: طلبا  
موضوع: اسکول میں تحفظ

F. بجنے والے/ مواصلاتی آلے کو والدین کے آنے تک اسکول کے ذریعہ محفوظ رکھا جانا چاہئے۔  
G. اگر والدین بار بار بجنے والے/ مواصلاتی آلے کو لے جانے میں ناکام رہتے ہیں تو، اسکول کو اس چیز کو ضائع کر دینا چاہئے۔

### .VI طلباء سے متعلق معلومات جاری کرنا

صحت و تحفظ سے متعلق ہنگامی صورتحال نہ ہونے پر، ماسوا عدالتی فرمان یا سمن کی تعمیل یا طالب علم کے والدین سے یا طالب علم کے 18 سال کی عمر کا ہونے کی صورت میں اس کے ذریعہ باخبر طور پر تحریری اجازت حاصل کیے بغیر، طالب علم کے ریکارڈ سے کسی بھی طرح کی معلومات فریق ثالث، بشمول NYPD اور SSAs کو فراہم نہیں کی جا سکتی۔ صحت و تحفظ سے متعلق ہنگامی صورتحال وہ حالت ہے جس میں خطرے کا ناگزیر احتمال ہو یا جس میں معمول کے حالات یا رکاوٹوں کو دور یا ختم کرنے کے لئے معلومات کی فوری ضرورت ہو۔ ناگزیر خطرات میں کسی پرتشدد جرم کی تفتیش بشمول، لیکن اسی تک محدود نہیں، قتل، آگ زنی، ڈکیتی، جنسی جرائم، ہتھیار رکھنا، یا کسی پر حملہ کرنا، جس میں یہ یقین کرنے کی معقول وجہ ہو کہ کوئی موجودہ یا سابق طالب علم ملزم ہے یا اس کے پاس تفتیش کے تعلق سے ایسی معلومات ہیں جو طلباء یا دیگر افراد کے صحت و تحفظ کی سلامتی کے لئے ضروری ہیں۔

### .VII استفسارات

اس ضابطے سے متعلق پوچھ گچھ اسکول کے مداخلتی اور نشونما کے دفتر کو بھیجی جانی چاہئے:

فیکس  
212-374-  
5598

Office of School Intervention and  
Development  
NYC Department of Education  
52 Chambers Street  
New York, NY 10007

ٹیلیفون  
212-374-5090